

## سُورَةُ النَّجَاتِ

سورہ نجات مدنی ہے اور اس میں اٹھارہ آیتیں اور دو رکوع ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

(تمام چیزیں) جو آسمانوں اور زمین میں ہیں اللہ کی پاکی بیان کرتی ہیں<sup>(۱)</sup> اسی کی سلطنت ہے اور اسی کی تعریف ہے،<sup>(۲)</sup> اور وہ ہر چیز پر قادر ہے۔<sup>(۱)</sup>

اسی نے تمہیں پیدا کیا ہے سو تم میں سے بعضے تو کافر ہیں اور بعض ایمان والے ہیں، اور جو کچھ تم کر رہے ہو اللہ تعالیٰ خوب دیکھ رہا ہے۔<sup>(۳)</sup>

اسی نے آسمانوں کو اور زمین کو عدل و حکمت سے پیدا کیا،<sup>(۴)</sup> اسی نے تمہاری صورتیں بنائیں اور بہت اچھی

بِسْمِ اللّٰهِ الرَّحْمٰنِ الرَّحِیْمِ ۝

یَسْبِغْ بِلِہٖ مَا فِی السَّمٰوٰتِ وَمَا فِی الْاَرْضِ لَہٗ الْمُلْکُ وَلَہٗ الْحَمْدُ وَہُوَ عَلٰی شَیْءٍ قَدِیْرٌ ۝۱

ہُوَ الَّذِیْ خَلَقَکُمْ فِیْمَنْکُمْ کٰفِرٌ وَّمِنْکُمْ مُّؤْمِنٌ وَاللّٰہُ بِمَا تَعْمَلُوْنَ بَصِیْرٌ ۝۲

خَلَقَ السَّمٰوٰتِ وَالْاَرْضِ بِالْحَقِّ وَصَوَّرَکُمْ فَاَحْسَنَ صُوْرَکُمْ ۝۳  
وَآلِیْہِ الْمَصِیْرُ ۝۴

(۱) یعنی آسمان و زمین کی ہر مخلوق اللہ تعالیٰ کی ہر نقص و عیب سے تنزیہ و تقدیس بیان کرتی ہے۔ زبان حال سے بھی اور زبان مقال سے بھی۔ جیسا کہ پہلے گزرا۔

(۲) یعنی یہ دونوں خوبیاں بھی اسی کے ساتھ خاص ہیں۔ اگر کسی کو کوئی اختیار حاصل ہے تو وہ اسی کا عطا کردہ ہے جو عارضی ہے، کسی کے پاس کچھ حسن و کمال ہے تو اسی مبداء فیض کی کرم گستری کا نتیجہ ہے، اس لیے اصل تعریف کا مستحق بھی صرف وہی ہے۔

(۳) یعنی انسان کے لیے خیر و شر، نیکی اور بدی اور کفر و ایمان کے راستوں کی وضاحت کے بعد اللہ نے انسان کو ارادہ و اختیار کی جو آزادی دی ہے۔ اس کی رو سے کسی نے کفر کا اور کسی نے ایمان کا راستہ اپنایا ہے۔ اس نے کسی پر جبر نہیں کیا۔ اگر وہ جبر کرتا تو کوئی شخص بھی کفر و معصیت کا راستہ اختیار کرنے پر قادر ہی نہ ہوتا۔ لیکن اس طرح انسان کی آزمائش ممکن نہیں تھی، جب کہ اللہ تعالیٰ کی مشیت انسان کو آزمانا تھا۔ ﴿الَّذِیْ خَلَقَ الْمَوْتَ وَالْحَیٰوۃَ لَیَبْلُوْکُمْ اَیُّکُمْ اَحْسَنُ عَمَلًا﴾ (سورۃ المملک ۴) بنا بریں جس طرح کافر کا خالق اللہ ہے، کفر کا خالق بھی اللہ ہے لیکن یہ کفر اس کافر کا عمل و کسب ہے جس نے اسے اپنے ارادے سے اختیار کیا ہے۔ اسی طرح مومن اور ایمان کا خالق بھی اللہ ہے لیکن ایمان اس مومن کا کسب و عمل ہے جس نے اسے اختیار کیا ہے اور اس کسب و عمل پر دونوں کو ان کے عملوں کے مطابق جزا ملے گی، کیونکہ وہ سب کے عمل دیکھ رہا ہے۔

(۴) اور وہ عدل و حکمت یہی ہے کہ محسن کو اس کے احسان کی اور بدکار کو اس کی بدی کی جزا دے، چنانچہ وہ اس عدل کا

بنائیں<sup>(۱)</sup> اور اسی کی طرف لوٹنا ہے۔<sup>(۲)</sup> (۳)  
 وہ آسمان و زمین کی ہر ہر چیز کا علم رکھتا ہے اور جو کچھ تم  
 چھپاؤ اور جو ظاہر کرو وہ (سب کو) جانتا ہے۔ اللہ تو سینوں  
 کی باتوں تک کو جاننے والا ہے۔<sup>(۴)</sup> (۴)  
 کیا تمہارے پاس اس سے پہلے کے کافروں کی خبر نہیں  
 پہنچی؟ جنہوں نے اپنے اعمال کا وبال چکھ لیا<sup>(۵)</sup> اور جن  
 کے لیے دردناک عذاب ہے۔<sup>(۶)</sup> (۵)  
 یہ اس لیے<sup>(۷)</sup> کہ ان کے پاس ان کے رسول واضح  
 دلائل لے کر آئے تو انہوں نے کہہ دیا کہ کیا انسان  
 ہماری رہنمائی کرے گا؟<sup>(۸)</sup> پس انکار کر دیا<sup>(۸)</sup> اور منہ

يَعْلَمُ مَا فِي السَّمَوَاتِ وَالْأَرْضِ وَيَعْلَمُ مَا تُسْوَرُونَ  
 وَمَا تُعْلِنُونَ وَاللَّهُ عَلِيمٌ بِذَاتِ الصُّدُورِ ﴿۳﴾

أَلَمْ يَأْتِكُمْ نَبِيُّ الَّذِينَ كَفَرُوا مِنْ قَبْلُ فَذُاقُوا وَبَالَ أَعْرَابِهِمْ  
 وَلَهُمْ عَذَابٌ أَلِيمٌ ﴿۴﴾

ذَلِكَ بِأَنَّهُ كَانَتْ تَأْتِيهِمْ رُسُلُهُمْ بِالْبَيِّنَاتِ فَعَالُوا  
 آيَاتٍ يُعَذِّبُونَ النَّاسَ لَكُفْرِهِمْ وَأَتَوْا مَا اسْتَعْنَى اللَّهُ وَاللَّهُ عَزِيزٌ  
 حَمِيدٌ ﴿۵﴾

کمل اہتمام قیامت والے دن فرمائے گا۔

(۱) تمہاری شکل و صورت، قد و قامت اور خدوخال نہایت خوب صورت بنائے، جس سے اللہ کی دوسری مخلوق  
 محروم ہے۔ جیسے دوسرے مقام پر فرمایا ﴿يَأْتِيهَا الْإِنْسَانُ مَا خَلَقَهُ بِرَبِّكَ الْكَافِرِينَ \* أَلَمْ يَخْلَقَكَ فَسَوِّدَكَ فَعَدَاكَ \* فِي آيَاتِ صُورَةٍ  
 مَا شَاءَ رَبُّكَ﴾ (سورۃ الانفس طار: ۸-۶) ﴿وَصَوَّرَكُمْ فَأَحْسَنَ صُوَرَكُمْ وَرَزَقَكُمْ مِنَ الطَّلْحِ﴾ (سورۃ مؤمن: ۶۴)  
 (۲) کسی اور کی طرف نہیں کہ اللہ کے محاسبے اور مؤاخذے سے بچاؤ ہو جائے۔  
 (۳) یعنی اس کا علم کائنات ارضی و سماوی سب پر محیط ہے بلکہ تمہارے سینوں کے رازوں تک سے وہ واقف ہے۔ اس  
 سے قبل جو وعدے اور وعیدیں بیان ہوئی ہیں، یہ ان کی تاکید ہے۔  
 (۴) یہ اہل مکہ سے بالخصوص اور کفار عرب سے بالعموم خطاب ہے۔ اور ما قبل کافروں سے مراد قوم نوح، قوم عاد، قوم  
 ثمود وغیرہ ہیں۔ جنہیں ان کے کفر و معصیت کی وجہ سے دنیا میں عذاب سے دوچار کر کے تباہ و برباد کر دیا گیا۔  
 (۵) یعنی دنیوی عذاب کے علاوہ آخرت میں۔

(۶) ذَلِكْ، یہ اشارہ ہے اس عذاب کی طرف، جو دنیا میں انہیں ملا اور آخرت میں بھی انہیں ملے گا۔

(۷) یہ ان کے کفر کی علت ہے کہ انہوں نے یہ کفر، جو ان کے عذاب دارین کا باعث بنا، اس لیے اختیار کیا کہ  
 انہوں نے ایک بشر کو اپنا ہادی ماننے سے انکار کر دیا۔ یعنی ایک انسان کا رسول بن کر لوگوں کی ہدایت و رہنمائی کے  
 لیے آنا، ان کے لیے ناقابل قبول تھا جیسا کہ آج بھی اہل بدعت کے لیے رسول کو بشر ماننا نہایت گراں ہے۔  
 هَدَاهُمْ اللَّهُ تَعَالَى.

(۸) چنانچہ اس بنا پر انہوں نے رسولوں کو رسول ماننے سے اور ان پر ایمان لانے سے انکار کر دیا۔

پھیر<sup>(۱)</sup> لیا اور اللہ نے بھی بے نیازی کی،<sup>(۲)</sup> اور اللہ تو ہے  
ہی بہت بے نیاز<sup>(۳)</sup> سب خوبیوں والا۔<sup>(۴)</sup>

ان کافروں نے خیال کیا ہے کہ دوبارہ زندہ نہ کیے جائیں  
گے۔<sup>(۵)</sup> آپ کہہ دیجئے کہ کیوں نہیں اللہ کی قسم! تم  
ضرور دوبارہ اٹھائے جاؤ گے<sup>(۶)</sup> پھر جو تم نے کیا ہے اس  
کی خبر دیئے جاؤ گے<sup>(۷)</sup> اور اللہ پر یہ بالکل ہی آسان  
ہے۔<sup>(۸)</sup>

سو تم اللہ پر اور اس کے رسول پر<sup>(۹)</sup> اور اس نور پر جسے

زَعَمَ الَّذِينَ كَفَرُوا أَنْ لَنْ يُبْعَثُوا قُلْ بَلَىٰ وَرَبِّي  
لَتُبْعَثُنَّ ثُمَّ لَتَأْتُنَّوْنَ بِمَا عَمِلْتُمْ وَذَٰلِكَ  
عَلَىٰ اللَّهِ يَسِيرٌ ۝

قَالُوا يَا لَئِن لَّمْ يَأْتِنَا بِاللَّهِ

(۱) یعنی ان سے اعراض کیا اور جو دعوت وہ پیش کرتے تھے، اس پر انہوں نے غور و تدبر ہی نہیں کیا۔

(۲) یعنی ان کے ایمان اور ان کی عبادت سے۔

(۳) اس کو کسی کی عبادت سے کیا فائدہ اور اس کی عبادت سے انکار کرنے سے کیا نقصان؟

(۴) یا محمود ہے (تعریف کیا گیا) تمام مخلوقات کی طرف سے۔ یعنی ہر مخلوق زبان حال و قال سے اس کی حمد و تعریف میں  
رطب اللسان ہے۔

(۵) یعنی یہ عقیدہ کہ قیامت والے دن دوبارہ زندہ نہیں کیے جائیں گے، یہ کافروں کا محض گمان ہے، جس کی پشت پر  
دلیل کوئی نہیں۔ زعم کا اطلاق کذب پر بھی ہوتا ہے۔

(۶) قرآن مجید میں تین مقامات پر اللہ تعالیٰ نے اپنے رسول کو یہ حکم دیا کہ وہ اپنے رب کی قسم کھا کر یہ اعلان کرے کہ  
اللہ تعالیٰ ضرور دوبارہ زندہ فرمائے گا۔ ان میں سے ایک یہ مقام ہے اس سے قبل ایک مقام سورہ یونس، آیت ۵۳ اور  
دوسرا مقام سورہ سبأ، آیت ۳ ہے۔

(۷) یہ وقوع قیامت کی حکمت ہے کہ آخر اللہ تعالیٰ تمام انسانوں کو کیوں دوبارہ زندہ کرے گا؟ اس لیے تاکہ وہاں ہر  
ایک کو اس کے عمل کی پوری جزادی جائے۔ کیونکہ دنیا میں ہم دیکھتے کہ یہ جزا مکمل شکل میں بالعموم نہیں ملتی۔ نیک کو نہ  
بد کو۔ اب اگر قیامت والے دن بھی مکمل جزا کا اہتمام نہ ہو تو دنیا ایک کھلنڈرے کا کھیل اور فعل عبث ہی قرار پائے گی،  
جب کہ اللہ کی ذات ایسی باتوں سے بہت بلند ہے۔ اس کا تو کوئی فعل عبث نہیں، چہ جائیکہ جن وانس کی تخلیق کو بے  
مقصد اور ایک کھیل سمجھ لیا جائے۔ تَعَالَى اللَّهُ عَنِ ذَٰلِكَ عُلُوًّا كَبِيرًا۔

(۸) یہ دوبارہ زندگی، انسانوں کو کتنی ہی مشکل یا مستبعد نظر آتی ہو، لیکن اللہ کے لیے بالکل آسان ہے۔

(۹) فَاٰمِنُوْا میں فافصیحہ ہے جو شرط مقدر پر دلالت کرتی ہے۔ اٰمِنُوْا: اِذَا كَانَ الْاَمْرُ هٰكذَا فَصَدِّقُوْا بِاللّٰهِ یعنی جب  
معاملہ اس طرح ہے جو بیان ہوا، تو اللہ پر اور اس کے رسول پر ایمان لاؤ، اس کی تصدیق کرو۔

بِمَا تَعْمَلُونَ خَيْرٌ ①

يَوْمَ يُجْعَلُ لَكُمْ لِيَوْمِ الْجَمْعِ ذَلِكَ يَوْمُ التَّغَابُنِ وَمَنْ يُؤْمِنْ بِاللَّهِ  
وَيَعْمَلْ صَالِحًا يُكْفِرْ عَنْهُ سَيِّئَاتِهِ وَيُدْخِلْهُ جَنَّاتٍ تَجْرِي  
مِنْ تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ ①

وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ خَالِدِينَ فِيهَا  
وَبِئْسَ الْمَصِيرُ ①

مَا أَصَابَ مِنْ مُصِيبَةٍ إِلَّا بِإِذْنِ اللَّهِ وَمَنْ يُؤْمِنْ بِاللَّهِ

ہم نے نازل فرمایا ہے ایمان لاؤ<sup>(۱)</sup> اور اللہ تعالیٰ تمہارے  
ہر عمل پر باخبر ہے۔ (۸)

جس دن تم سب کو اس جمع ہونے کے دن<sup>(۲)</sup> جمع کرے گا  
وہی دن ہے ہار جیت کا<sup>(۳)</sup> اور جو شخص اللہ پر ایمان لا کر  
نیک عمل کرے اللہ اس سے اس کی برائیاں دور کر دے  
گا اور اسے جنتوں میں داخل کرے گا جن کے نیچے نہریں  
بہ رہی ہیں جن میں وہ ہمیشہ ہمیشہ رہیں گے۔ یہی بہت  
بڑی کامیابی ہے۔ (۹)

اور جن لوگوں نے کفر کیا اور ہماری آیتوں کو جھٹلایا وہی  
(سب) جہنمی ہیں (جو) جہنم میں ہمیشہ رہیں گے، وہ بہت  
برا ٹھکانا ہے۔ (۱۰)

کوئی مصیبت اللہ کی اجازت کے بغیر نہیں پہنچ سکتی،<sup>(۴)</sup>

(۱) آپ ﷺ کے ساتھ نازل ہونے والا یہ نور قرآن مجید ہے جس سے گمراہی کی تاریکیاں چھٹی ہیں اور ایمان کی  
روشنی پھیلتی ہے۔

(۲) قیامت کو یوم الجمع اس لیے کہا کہ اس دن اول و آخر سب ایک ہی میدان میں جمع ہوں گے۔ فرشتہ پکارے گا تو سب  
اس کی آواز سنیں گے، ہر ایک کی نگاہ آخر تک پہنچ جائے گی، کیونکہ درمیان میں کوئی چیز حاصل نہ ہوگی۔ جیسے دوسرے  
مقام پر فرمایا ﴿ذَلِكَ يَوْمُ نَعْمُونَ لَئِذَا لَمْ يَأْتِ الْبَأْسَ وَذَلِكَ يَوْمُ مَشْهُودٌ﴾ (ہود: ۱۰۳) ”وہ دن جس میں سب لوگ جمع کیے جائیں  
گے اور وہ دن ہے جس میں سب حاضر کیے جائیں گے۔“ ﴿فَلْإِنَّ الْأَقْلِينَ وَالْآخِرِينَ \* لَمَجْمُوعُونَ إِلَىٰ مِيقَاتِ يَوْمِ  
مَعْلُومٍ﴾ (الواقعة: ۵۰-۴۹)

(۳) یعنی ایک گروہ جیت جائے گا اور ایک ہار جائے گا، اہل حق اہل باطن پر ایمان والے اہل کفر پر اور اہل طاعت اہل  
معصیت پر جیت جائیں گے، سب سے بڑی جیت اہل ایمان کو یہ حاصل ہوگی کہ وہ جنت میں داخل ہو جائیں گے اور وہاں ان گھروں  
کے بھی وہ مالک بن جائیں گے جو جہنمیوں کے لیے تھے۔ اگر وہ جہنم میں جانے والے کام نہ کرتے۔ اور سب سے بڑی ہار جہنمیوں  
کے حصے میں آئے گی جو جہنم میں داخل ہوں گے، جہنم نے خیر کو شر سے، عمدہ چیز کو ردى سے اور نعمتوں کو عذاب سے بدل لیا۔ غبن  
کے معنی نقصان اور خسارے کے بھی ہیں، یعنی نقصان کا دن۔ اس دن کافروں کو تو خسارے کا احساس ہو گا ہی۔ اہل ایمان کو بھی  
اس اعتبار سے خسارے کا احساس ہو گا کہ انہوں نے اور زیادہ نیکیاں کر کے مزید درجات کیوں نہ حاصل کیے۔

(۴) یعنی اس کی تقدیر اور مشیت سے ہی اس کا ظہور ہوتا ہے۔ بعض کہتے ہیں اس کے نزول کا سبب کفار کا یہ قول ہے

جو اللہ پر ایمان لائے اللہ اس کے دل کو ہدایت دیتا ہے<sup>(۱)</sup> اور اللہ ہر چیز کو خوب جاننے والا ہے۔ (۱۱)  
 (لوگو) اللہ کا کہنا مانو اور رسول کا کہنا مانو۔ پس اگر تم اعراض کرو تو ہمارے رسول کے ذمہ صرف صاف صاف پہنچا دینا ہے۔<sup>(۲)</sup> (۱۲)  
 اللہ کے سوا کوئی معبود برحق نہیں اور مومنوں کو اللہ ہی پر توکل رکھنا چاہیے۔<sup>(۳)</sup> (۱۳)  
 اے ایمان والو! تمہاری بعض بیویاں اور بعض بچے تمہارے دشمن ہیں<sup>(۴)</sup> پس ان سے ہوشیار رہنا<sup>(۵)</sup> اور اگر تم معاف کر دو اور درگزر کر جاؤ اور بخش دو تو اللہ تعالیٰ بخشے والا مہربان ہے۔<sup>(۶)</sup> (۱۴)

يَهْدِي قَلْبَهُ وَاللَّهُ بِشَيْءٍ عَلِيمٌ ①

وَاطِيعُوا اللَّهَ وَاطِيعُوا الرَّسُولَ فَإِن تَوَلَّيْتُمْ فَإِنَّمَا عَلَى رَسُولِنَا  
 الْبَلَاءُ الْمُبِينُ ②

اللَّهُ لَا إِلَهَ إِلَّا هُوَ عَلَى اللَّهِ فليتوكل المؤمنون ③

يَا أَيُّهَا الَّذِينَ آمَنُوا إِن مِّنْ أَرْوَاحٍ مِّنْ أَزْوَاجِكُمْ وَأَوْلَادِكُمْ عَدُوٌّ لَّكُمْ  
 فَاحْذَرُوهُمْ وَإِن تَعَفَّوْا فَتَصَفَّحُوا وَتَغْفُرُوا فَإِنَّ  
 اللَّهَ غَفُورٌ رَّحِيمٌ ④

کہ اگر مسلمان حق پر ہوتے تو دنیا کی مصیبتیں انہیں نہ پہنچتیں۔ (فتح القدر)

(۱) یعنی وہ جان لیتا ہے کہ اسے جو کچھ پہنچا ہے۔ اللہ کی مشیت اور اس کے حکم سے ہی پہنچا ہے، پس وہ صبر اور رضا بالقضا کا مظاہرہ کرتا ہے۔ ابن عباس رضی اللہ عنہما فرماتے ہیں، اس کے دل میں یقین راسخ کر دیتا ہے جس سے وہ جان لیتا ہے کہ اس کو پہنچنے والی چیز اس سے چوک نہیں سکتی اور جو اس سے چوک جانے والی ہے، وہ اسے پہنچ نہیں سکتی۔ (ابن کثیر)  
 (۲) یعنی ہمارے رسول کا اس سے کچھ نہیں بگڑے گا، کیونکہ اس کا کام صرف تبلیغ ہے۔ امام زہری فرماتے ہیں، اللہ کا کام رسول بھیجتا ہے، رسول کا کام تبلیغ اور لوگوں کا کام تسلیم کرنا ہے۔ (فتح القدر)  
 (۳) یعنی تمام معاملات اسی کو سونپیں، اسی پر اعتماد کریں اور صرف اسی سے دعا و التجا کریں، کیونکہ اس کے سوا کوئی حاجت روا اور مشکل کشا ہے ہی نہیں۔

(۴) یعنی جو تمہیں عمل صالح اور اطاعت الہی سے روکیں، سمجھ لو وہ تمہارے خیر خواہ نہیں، دشمن ہیں۔

(۵) یعنی ان کے پیچھے لگنے سے بچو۔ بلکہ انہیں اپنے پیچھے لگاؤ تاکہ وہ بھی اطاعت الہی اختیار کریں، نہ کہ تم ان کے پیچھے لگ کر اپنی عاقبت خراب کر لو۔

(۶) اس کا سبب نزول یہ بیان کیا گیا ہے کہ مکہ میں مسلمان ہونے والے بعض مسلمانوں نے مکہ چھوڑ کر مدینہ آنے کا ارادہ کیا، جیسا کہ اس وقت ہجرت کا حکم نہایت تاکید کے ساتھ دیا گیا تھا۔ لیکن ان کے بیوی بچے آڑے آگئے اور انہوں نے انہیں ہجرت نہیں کرنے دی۔ پھر بعد میں جب وہ رسول اللہ صلی اللہ علیہ وسلم کے پاس آگئے تو دیکھا کہ ان سے پہلے آنے والوں نے دین میں بہت زیادہ سمجھ حاصل کر لی ہے تو انہیں اپنے بیوی بچوں پر غصہ آیا، جنہوں نے انہیں ہجرت

تمہارے مال اور اولاد تو سراسر تمہاری آزمائش ہیں۔<sup>(۱)</sup>  
 اور بہت بڑا اجر اللہ کے پاس ہے۔<sup>(۲)</sup> (۱۵)  
 پس جہاں تک تم سے ہو سکے اللہ سے ڈرتے رہو اور سنتے  
 اور مانتے چلے جاؤ<sup>(۳)</sup> اور اللہ کی راہ میں خیرات کرتے رہو  
 جو تمہارے لیے بہتر ہے<sup>(۴)</sup> اور جو شخص اپنے نفس کی  
 حرص سے محفوظ رکھا جائے وہی کامیاب ہے۔ (۱۶)  
 اگر تم اللہ کو اچھا قرض دو گے (یعنی اس کی راہ میں خرچ  
 کرو گے)<sup>(۵)</sup> تو وہ اسے تمہارے لیے بڑھاتا جائے گا اور  
 تمہارے گناہ بھی معاف فرمادے گا۔<sup>(۶)</sup> اللہ بڑا قدر دان  
 بڑا بردبار ہے۔<sup>(۷)</sup> (۱۷)  
 وہ پوشیدہ اور ظاہر کا جاننے والا ہے زبردست حکمت والا  
 (ہے)۔ (۱۸)

إِنَّمَا أَمْوَالُكُمْ وَأَوْلَادُكُمْ فِتْنَةٌ وَاللَّهُ عِنْدَكَ أَجْرٌ عَظِيمٌ ﴿۱۵﴾

فَاتَّقُوا اللَّهَ مَا اسْتَطَعْتُمْ وَأَسْمِعُوا وَأَطِيعُوا وَأَنْفِقُوا  
 خَيْرًا لِّأَنْفُسِكُمْ وَمَنْ يُؤْتِكُمْ شَيْءٌ فَمِنَ نَفْسِهِ  
 فَأُولَٰئِكَ هُمُ الْمُفْلِحُونَ ﴿۱۶﴾

إِنْ تَقْرَضُوا اللَّهَ قَرْضًا حَسَنًا يُّضْعِفْهُ لَكُمْ وَيَغْفِرْ لَكُمْ  
 وَاللَّهُ شَكُورٌ حَلِيمٌ ﴿۱۷﴾

عَلِيمٌ الْغَيْبِ وَالشَّهَادَةِ الْعَزِيزُ الْحَكِيمُ ﴿۱۸﴾

سے روکے رکھا تھا، چنانچہ انہوں نے ان کو سزا دینے کا ارادہ کیا۔ اللہ نے اس میں انہیں معاف کرنے اور درگزر سے کام  
 لینے کی تلقین فرمائی۔ (سنن الترمذی، تفسیر سورة التغابن)

(۱) جو تمہیں کسب حرام پر اکساتے اور اللہ کے حقوق ادا کرنے سے روکتے ہیں، پس اس آزمائش میں تم اسی وقت سرخ  
 رو ہو سکتے ہو، جب تم اللہ کی معصیت میں ان کی اطاعت نہ کرو۔ مطلب یہ ہوا کہ مال و اولاد جہاں اللہ کی نعمت ہیں، وہاں  
 یہ انسان کی آزمائش کا ذریعہ بھی ہیں۔ اس طریقے سے اللہ تعالیٰ دیکھتا ہے کہ میرا اطاعت گزار کون ہے اور نافرمان کون؟  
 (۲) یعنی اس شخص کے لیے جو مال و اولاد کی محبت کے مقابلے میں اللہ کی اطاعت کو ترجیح دیتا ہے اور اس کی معصیت  
 سے اجتناب کرتا ہے۔

(۳) یعنی اللہ اور رسول ﷺ کی باتوں کو توجہ اور غور سے سنو اور ان پر عمل کرو۔ اس لیے کہ صرف سن لینا بے فائدہ  
 ہے، جب تک عمل نہ ہو۔

(۴) خَيْرًا أَيُّ: اِنْفَاقًا خَيْرًا، يَكُنُ الْاِنْفَاقُ خَيْرًا اِنْفَاقِ عَامٍ هُوَ، صَدَقَاتُ وَاجِبَةٌ اور نافلة دونوں کو شامل ہے۔

(۵) یعنی اخلاص نیت اور طیب نفس کے ساتھ اللہ کی راہ میں خرچ کرو گے۔

(۶) یعنی کئی کئی گنا بڑھانے کے ساتھ وہ تمہارے گناہ بھی معاف فرمادے گا۔

(۷) وہ اپنے اطاعت گزاروں کو اَضْعَافًا مُضَاعَفَةً اجر و ثواب سے نوازتا ہے اور معصیت کاروں کا فوری مؤاخذہ  
 نہیں فرماتا۔